



1865-2015

150 SENA BANDA
FĠIEH IL-PATRUINA SANTA LIENA

Il-Magġur Anthony Aquilina, is-Surmast tal-Marċi Maltin (1985-2005)

L-Awtur tal-Ktieb Victor Galea



Il-Magġur Anthony Aquilina

Fil-21 ta' Sattembru 2015, jaĥbat it-30 anniversarju mill-mewt tal-Magġur Anthony Aquilina. Kien dam Surmast direttur mal-Banda Duke of Connaught's Own ta' Birkirkara, għal 10 snin-mis-sena 1946 sas-sena 1956.

Din hi parti mill-intervista li kont għamilt lis-Sur Charles Calleja, f'2006 li kien ħabib intimu tiegħu.

Charles beda hekk:

Il-jum tal-21 ta' Settembru tal-1985, se jibqa f'moħhi sakemm Alla jehodni. Kien xokk kbir għalija. Kien għal-ħabta tad-9.00 ta' filgħodu meta ċempilt lill-Maġġur biex ngħidlu "Bongu", kif kont nagħmel ta' kull filgħodu. Raddli t-tislama, u zied jgħidli li kien qed iħossu ma jiflaħx. Għidtlu biex ma jiċċaqlaqx sakemm nasal jien. Tlaqt min fuq ix-xogħol b'għirja waħda lejn tas-Sliema. Kif wasalt id-dar tiegħu ftaħt, u lmahtu bilqiegħda, kien jidher li mhux is-soltu, it-tbissima li kienet iżzejjinlu wiċċu kienet għebet għal kollox. U dlonk staqsejtu, "Xqed tħoss Maġġur?" u bla ma ħallejtu jweġibni, qbadt u ċempilt għal tabib.

Malajr tfaċċa, it-tabib donnu kien wara l-bieb u kif wasal għamillu test ta l-ECG. Wera li kien attack tal-qalb. Riedu jmur lejn l-isptar, waqt li hejjielu l-karti meħtieġa. Izda l-Maġġur ma xtaqx jitwassal bl-ambulanza. Ried li nwasslu jien, u ma ridtx li niksirlu qalbu. Ma tliftx ħin, mort nigri biex inressaq il-karozza tiegħi wara biebu, u kif ergajt mort fuq sibtu li daħal fil-kamra tal-banju biex iqaxxar il-leħja. Kienu xil-għaxra u kwart ta' filgħodu, smajt ħoss fil-kamra tal-banju, u dħalt u sibtu fl-art b'wiċċu 'l fuq miksi sapun tal-leħja. Bla telf ta' żmien ergajt ċempilt lit-tabib li ftit qabel kien magħna. Kif reġa' wasal ikkonferma li l-Maġġur kien ħalliena uħariġlu ċ-ċertifikat tal-mewt.

Niftakar li f'dak il-mument ma flaħtx inzomm iżjed u nfqajt f'bikja kbira. Ma ridtx nemmen li tlift l-akbar habib li kelli. Niftakar li f'leħha ta' berqa din il-bxara ħażina li nfixxet mal-irkejjen kollha tal-gzejjer tagħna. Il-Mulej kien silfu l-għomor sabiħ ta' 79 sena. Il-funeral kien sar fl-24



Id-debutt tal-Kaptan Anthony Aquilina bħala Surmast tal-Banda "Duke of Connaught's Own" waqt programm fit-Teatru tal-Kulleġġ San Alwiġi

ta' Settembru 1985. Niftakar tista' tghid li l-funeral kien qisu wiehed statali. Il-Maġġur jinsab midfun fiċ-Ċimiterju tal-Addolorata, fil-qabar tal-każin 'King's Own' tal-Belt Valletta. (No2 West CAU)


Hekk kien irrakontali Charles Calleja dwar l-aħħar mumentu tal-Maġġur Anthony Aquilina. Tajjeb li nsemmu li Charles Calleja jiġi missier it-tenur Joseph Calleja. Charles kien halla din id-dinja fid-9 ta Ottubru 2009 fl-eta' ta' 63 sena.

B'hekk biss stajt inwasslilkom dan ir-rakkont.

Grazzi Charles.

Ahna Maġġur, sikwit fik niftakru,
Għax inti għadek, f'qalbna,
U ta' dan rispett jixraqlek,
Li nkomplu niftakru fik, f'talbna.

Marċi li kkompona il-Maġġur Anthony Aquilina u ġew imżanzna mill-Banda Duke of Connaught's Own



1. Is-Sur Mizzi 1946
2. Wenzinos 1947
3. Ta' Gerrew 1947
4. Ġanni Sfatar 1947
5. In-Nakku 1947
6. Is-Sur Ġiġ 1948
7. Il-Wiżna 1948
8. L-Imghallem 1948
9. Elena Elena 1948
10. Viva x-Xemx 1948
11. Fiorentina 1949
12. Los Guitarreros 1950
13. Ċieqa u Ċelest 1950
14. The Seven Sons 1950
15. Lilly Pom Pom 1951
16. Dawk Tagħna 1951
17. Il-Bronzajju 1953
18. The Two Sisters 1953
19. Come On The Stripes 1953
20. Lilly Pom Pom The 2nd 1957